

संक्षिप्त

बैरवा बने कांग्रेस पार्टी के नेशनल कार्डिनेटर

निवाई। पूर्व विधायक व कांग्रेस कमेटी के प्रदेश महासचिव प्रशांत बैरवा को कांग्रेस कमेटी के अनुसूचित जाति विभाग की राष्ट्रीय कार्यकारिणी में नेशनल कार्डिनेटर के पद पर मनोनीत किया है। जिससे कांठोस के कार्यकर्ताओं में खुशी की लहर दौड़ गई। पूर्व विधायक प्रशांत बैरवा को कांठोस अनुसूचित जाति विभाग की कार्यकारिणी में नेशनल कार्डिनेटर के पद पर मनोनीत होने पर शहर अध्यक्ष एडवोकेट सतीश शर्मा, ब्लॉक अध्यक्ष एडवोकेट शंकरलाल चौधरी, प्रदीप पारीक, सिताराम कटारा, प्रवीण माणू, हंसराज गुर्जर, महावीरप्रसाद पराणा, राजेश चौधरी गुरूजी, पवन सांवलिया, सीताराम शर्मा अलिखाबाद, सुरेन्द्र बेनीवाल, रामप्रसाद परिडवाल, पप्पू मीणा, राजेश पारीक खंडवा व राजेन्द्र चौधरी सहित कई कार्यकर्ताओं ने बधाई व शुभकामनाएं देते हुए शिषं नेतृत्व का आधार बताया।

कृषि मंडी व्यापार आज से

निवाई। दीपावली के महा पर्व को लेकर सात दिन के अवकाश बाद गुरूवार से कृषि मंडी व्यापार पुनः शुरू होगा। व्यापार मंडल के संरक्षक ताराचंद बोहरा व राजेन्द्र चौधरी ने बताया कि दिपावली पर्व पर कृषि उपज मंडी समिति द्वारा सात दिन तक कृषि मंडी में अवकाश रखा गया था। कृषि मंडी व्यापारी दीपोत्सव पर कृषि मंडी में महालक्ष्मी व कुबेर की विधि विधान से पूजा अर्चना की। गुरूवार को कृषि मंडी परिसर में स्थित भगवान लक्ष्मीनारायण मंदिर में व्यापारियों द्वारा शुभ मुहूर्त में पूजा अर्चना कर पुनः मंडी व्यापार शुरू करेंगे। उन्होंने बताया कि शुभ मुहूर्त में ही जिसों का क्रय विक्रय किया जाएगा।

फरार स्थाई वारंटी गिरफ्तार

पावटा। प्राणपुरा थाना पुलिस को काफी समय से फरार चल रहे स्थाई वारंटी को पकड़ने सफलता मिली है। जिला पुलिस अधीक्षक कोटपुतली बहरोड देवेन्द्र बिस्नोई ने बताया कि पुलिस महानिरिक्षक जयपुर रंज जयपुर द्वारा 1 अक्टूबर से 30 अक्टूबर तक एक विशेष अभियान चलाया जाकर वांछित अपराधियों की गिरफ्तारी हेतु निर्देशित किया गया था। जिसकी यालना में अतिरिक्त पुलिस अधीक्षक कोटपुतली वैभव शर्मा के सुपरविजन व वृत्ताधिकारी वृत्त विराटनगर शिप्र्रा राजवात के निर्देशन व प्राणपुरा थाना प्रभारी कश्मीर सिंह के नेतृत्व में गठित पुलिस टीम द्वारा अथक प्रयास व कार्यवाही करते हुए काफी समय से फरार चल रहे स्थाई वारंटी मनोज उर्फ मनोज उर्फ पांडू पुत्र नाथूराम कुमावत निवासी लखेरो का मोहल्ला तन प्रागपुरा, पवन कुमार पुत्र भैरुलाल सैनी निवासी ऊंची कोठी केरली बजरंगपुरा थाना भाबरू को गिरफ्तार करने में सफलता अर्जित की है।

216 जवानों को श्रद्धांजलि दी

टोंक। मुख्यालय स्थित पुलिस लाइन के शहीद स्मारक पर सोमवार को जिला पुलिस अधीक्षक राजेश मीणा की अध्यक्षता में पुलिस लाइन के दिवस मनाया गया। इस दौरान शोक शस्त्र के बाद 60 राउंड फायर कर शहीद पुलिस जवानों को नमन किया गया तथा पुलिस अधिकारियों ने शहीद स्मारक पर पुष्पांजलि अर्पित कर श्रद्धांजलि दी। समारोह में पुलिस अधीक्षक मीणा ने देशभर में पिछले वर्ष ड्यूटी के दौरान शहीद हुए 216 पुलिस जवानों के नाम पढ़कर उन्हें यद करते हुए कहा कि पुलिस जवानों की वीरता, सेवा और बलिदान समाज के लिए प्रेरणा का स्रोत है।

समाजसेवी बजरंग प्रसाद मित्तल की प्रतिमा का अनावरण

कोटपूतली। निकटवर्ती ठाम पुरुषोत्तमपुरा स्थित श्री जगन्नाथ गौशाला में बुधवार को विधायक हंसराज पटेल के मुख्य आतिथ्य में भामापाह व समाजसेवी एवं जगन्नाथ गौशाला के संस्थापक स्व. बजरंग प्रसाद मित्तल की प्रतिमा (मूर्ति) का अनावरण समारोह आयोजित हुआ। इस मौके पर विधायक पटेल द्वारा स्व. मित्तल की प्रतिमा (मूर्ति) का अनावरण एवं गौशाला की टीनशेड निर्माण कार्य का फीता काटकर उद्घाटन किया। उन्होंने कहा कि पुण्य आत्माओं का स्मरण बेहद आवश्यक है, आने वाली पीढ़ियों को इनसे अच्छे कार्यों की प्रेरणा मिलती है। उन्होंने कहा कि गौ सेवा सबसे बड़ा पुण्य कार्य है एवं मित्तल परिवार ने समाज के लिये जो योगदान दिया है वह प्रेरणादायक है। पटेल ने कहा कि स्व. मित्तल ने अपने जीवन में समाज सेवा और गौ संवर्धन के क्षेत्र में जो अमूल्य योगदान दिया, वह आने वाली पीढ़ियों के लिए प्रेरणा स्रोत है।

उनकी स्मृति में स्थापित यह प्रतिमा निःस्वार्थ सेवा, समर्पण और समाज कल्याण के प्रति उनके आदर्शों की याद दिलाती रहेगी। विशिष्ट अतिथि भाजपा ओबीसी मोर्चा के पूर्व प्रदेश महामंत्री एड.

विराटनगर क्षेत्रीय विधायक कुलदीप धनकड़ ने लोगों को दीपावली की शुभकामनाएं दी



विराटनगर विधानसभा क्षेत्रीय विधायक कुलदीप धनकड़ ने प्रकाशपर्व दीपावली के पावन अवसर पर क्षेत्रवासियों को हार्दिक बधाई दी।

से मिलकर विधायक कुलदीप धनकड़ ने कहा कि पर्व एवं त्योहार शान्ति, एकता व सद्भाव का सन्देश देते हैं एवं सामाजिक सौहार्द में वृद्धि करते हैं। दीपावली का पर्व भारत की सनातन धर्म की परम्परा का एक महत्वपूर्ण पर्व है।

मर्यादा पुरुषोत्तम भगवान श्रीराम के 14 वर्ष के वनवास के उपरान्त अयोध्या आगमन और रामराज के शुभारम्भ की स्मृति स्वरूप आज से हजारों वर्ष पहले पूरे भरतखण्ड में श्रद्धालुओं द्वारा दीपमालाओं से अपने-अपने घरों को

सजा करके इस पर्व को मनाया प्रारम्भ किया गया। इस दौरान जनप्रतिनिधियों, भाजपा पदाधिकारियों, कार्यकर्ताओं व ग्रामीणों ने भी क्षेत्रीय विधायक कुलदीप धनकड़ को माला व साफा पहनाकर बधाई दी।

न्याय प्रक्रिया को आगे बढ़ाने का संकल्प

शाहपुरा/मनोहरपुर । जनता के अधिकारों की रक्षा और किसानों के हितों की आवाज को मजबूत करने के उद्देश्य से कुंवर दिगराज सिंह शाहपुरा ने न्याय की प्रक्रिया को आगे बढ़ाने का संकल्प लिया है। उन्होंने कहा कि न्याय की यह राह लंबी जरूर है, लेकिन जनता के विश्वास और सहयोग से इसे पूरा किया जाएगा। राजस्थान रेरा प्राधिकरण द्वारा 05 अगस्त 2025 को पारित आदेश में संबंधित प्रमोटर को जमा राशि को ब्याज सहित लौटाने के निर्देश दिए गए हैं। यह निर्णय कई पीड़ित परिवारों के लिए राहत लेकर आया है। इस पूरे मामले में दिगराज सिंह शाहपुरा ने लगातार जनसुनवाईयों और प्रशासनिक स्तर पर संवाद के माध्यम से सहायता की भूमिका निभाई। इस दौरान उन्होंने कहा कि यह केवल एक कानूनी मामला नहीं, बल्कि जनता के विश्वास और अधिकारों से जुड़ा विषय है। जब तक हर प्रभावित व्यक्ति को न्याय नहीं मिल जाता, प्रयास जारी रहेगा। इस दौरान दिगराज सिंह शाहपुरा ने आगे बताया कि आने वाले समय में वे ऐसे मामलों में पारदर्शिता और जनसहभागिता बढ़ाने के लिए एक जनन्याय अभियान प्रारंभ करेंगे।

■ **नगरफोर्ट पुलिस ने दीपावली पर्व पर अपराध नियंत्रण के तहत बड़ी कार्रवाई की है। पुलिस ने दो अलग-अलग स्थानों पर जुआ खेलते हुए पांच आरोपियों को गिरफ्तार किया। दो कार्रवाई में कुल 2 गड्डी ताश और 7,550 रुपए नकद राशि जप्त की गई।**

नेतृत्व में गठित टीम ने दीपावली पर्व पर अपराध नियंत्रण के तहत क्षेत्र के अलग-अलग सार्वजनिक स्थानों पर जुआ खेलते हुए पांच आरोपियों को गिरफ्तार किया।



दीपावली पर्व पर अपराध नियंत्रण के तहत टोंक क्षेत्र के अलग-अलग सार्वजनिक स्थानों पर जुआ खेलते हुए पांच आरोपियों को गिरफ्तार किया।

कार्यवाही के दौरान आरोपी चन्द्रप्रकाश महावर और सुनील अलग सार्वजनिक स्थानों पर जुआ खेलते पकड़ा तथा उनके कब्जे से 2,890 रुपए नकद और

1 ताश की गड्डी बरामद की। इसी प्रकार दूसरी टीम ने राजू नायक, कमल नायक और सूर्य प्रकाश महावर को जुआ खेलते हुए गिरफ्तार कर उनके

हादसे में पिता की मौत

निवाई। राष्ट्रीय राजमार्ग 52 पर मंगलवार की सुबह हुई सड़क दुर्घटना में बाइक सवार पिता की मृत्यु हो गई व उसके दो पुत्र गंभीर रूप से घायल हो गए। थानाधिकारी रामजीलाल बैरवा ने बताया कि मंगलवार को रामअवतार पुत्र दशरथ मीणा उम्र 40 वर्ष निवासी पाइगा छान थाना सोप बाईक पर सवार होकर अपने सात वर्षीय अमन मीणा व तीन वर्षीय पुत्र अर्पित मीणा के साथ अपने गांव जा रहा था। इसी दौरान राष्ट्रीय राजमार्ग पर स्थित गांव चैनपुरा व ललवाडी मोड़ के समीप सड़क दुर्घटना हो गई। जिसमें तीनों पिता-पुत्र गंभीर रूप से घायल हो गए। राहगीरों की सूचना पर पुलिस मौके पर पहुंची और हाईवे एम्बुलेंस से घायलों को उप जिला अस्पताल में भर्ती करवाया। जहां चिकित्सकों ने घायल रामअवतार को मृत घोषित कर दिया व दोनो बच्चों की चिन्ता जनक हालत देखते हुए उनका प्राथमिक उपचार करके जयपुर रैफर कर दिया। पुलिस ने परिजनों के आने के बाद पंचनामा तैयार करके पोस्टमार्टम करवाया।

सार-समाचार

फूल 80 रु. तक किलो बिका



शाहपुरा । शाहपुरा सनातन संस्कृति का सबसे बड़ा त्यौहार महालक्ष्मी पूजन का पर्व दीपावली शहर सहित आसपास के क्षेत्र में परंपरागत रूप से मनाया गया। क्षेत्र में चारों ओर दीपावली का उल्लास छाया रहा। आसमान आतिशी नजारों से नहाया नजर आया। समूचा शहर दुल्हन की तरह सजा नजर आया। नगर परिषद द्वारा कराई गई सजावट व आकर्षक लाइटिंग से शहर में उल्लास का माहौल रहा। लोगों ने शुभ मुहूर्त में माता लक्ष्मी की पूजा अर्चना की। बाजारों में उतरी लक्ष्मी के चमक से देर शाम तक बाजारों में दीपावली पर्व का उजास छाया रहा। बाजार में कपड़े पूजन, सामग्री मिठाइयां, दीपक, पटाखे, सजावट, गिफ्ट आइटम की दुकानों पर जमकर खरीदारी हुई। दीपावली पर चमके कारोबार से सभी दुकानदारों के चेहरे खिले नजर आए। लोगों ने दीपावली के जश्न को जमकर सेलिब्रेट किया। देर रात्रि तक आसमान में रंग-बिरंगे पटाखे की गुंज गुंजायमान रही। दीपावली पर कपड़ों के भी जमकर खरीदारी हुई। शुभम ड्रेसेज के रोहित अठावाल ने बताया कि रोशनी के पर्व पर सभी नए परिधान खरीदते हैं। इसी के चलते बाजारों में कपड़े की दुकानों पर दिनभर गाहको की आवाजाही रही। गणगौर साडीज के पीयूष बनाका व विमल साडीज के सुभाष चंद्र अठावाल ने बताया कि गतबार की तरह ही इस बार भी दीपावली पर जमकर खरीदारी हुई। पीएम माट के बनवारी लाल सेनी ने बताया कि उनके द्वारा 18 अक्टूबर से 30 अक्टूबर तक 5000 के किराणा व अन्य आइटमों की खरीद पर एक फ्रिज,32 इंच की एलइडी व चांदी का सिक्का लकी ड्रॉ द्वारा निकाला जाएगा। बाकी प्रत्येक 1000 से ऊपर की खरीद पर गारंटेड उपहार दिए जाने से लोगों का खरीदारी के प्रति जबरदस्त फ्रेज देखा गया। मिठाई विक्रेता सती जोधपुर मिष्ठान भंडार के मालम सिंह राजपुरोहित, आरएमबी के विजयअठावाल व रामदास मिष्ठान भंडार के सत्यनारायण अठावाल ने बताया कि इस बार धनतेरस व छोटी दीपावली से ही मिठाइयों की बिक्री का परवान चढ़ा। जो बड़ी दीपावली को देर शाम तक जारी रही।अब भैया दूध से भी काफी उम्मीदें हैं।वही सब्जी मंडी में मात्रा 7 से लेकर 10 तक बिकावही हजार के फूल 60 से लेकर 80 किलो तथा माला 125 रुपए से लेकर 150 रुपए किलो तक बिकी। शाम को लोगों ने दीपावली पर बड़े बुजुर्गों से आशीर्वाद लेकर दीपावली की रामा श्यामा की।

जलभराव प्रभावित क्षेत्रों का दौरा

भरतपुर (निस)। कृषि महाविद्यालय भुसावर के डीन डॉ. उदय भान सिंह ने खेलों में जल भराव की समस्या जानने के लिए गांव जमीना, जिरौली, बराखुर, मडरपुर, नगला लोधा, पीरनगर व नगला केवल का दौरा किया। डॉ. उदय भान सिंह ने बताया कि इन गांवों की करीब छः हजार बीघा जमीन जल मान है, जिसमें पिछले 3 साल से खरीब व रबी फसलों की बुवाई नहीं हो पा रही है, जिससे प्रतिवर्ष कुल 18 करोड़ रुपये से अधिक आर्थिक नुकसान होता है। डॉ. उदय भान सिंह ने कहा कि इस समस्या का मूल कारण जल निकास वाले नालों की जगह पक्की सड़क बनाना है, सड़कें खेलों की जमीन से 2 से 3 फीट ऊंची हैं, अतः वर्षा के अतिरिक्त जल का निकास नहीं हो पाता है। जमीना से जिरौली, नगला केवल, पीरनगर होते हुए बछामदी नहर तक तथा भरतपुर रीको से हथैनी तक जल निकास के नाले थे, अब सब नालों पर सड़कें हैं। डॉ. उदय भान सिंह ने बताया कि प्रभावित किसानों की मांग है कि सभी सड़कों के नीचे जल निकास की जगहों पर पाइप डाले जावे तथा उस पानी को मुख्य बड़ी पाइप लाइन से जोड़कर या तो गोवर्धन कैनाल से घना को पानी सफाई वाली पाइप लाइन से जोड़ा जावे अथवा बछामदी कैनाल मे डाला जावे। यहां के किसान छोटी जोत वाले व गरीब हैं तथा उनकी खेती बर्बाद होने से रोजी रोटी का संकट पैदा हो रहा है। यहां जल भराव किसानों की आमदनी घटने के साथ देश की खाद्य सुरक्षा के लिए भी खतरा है। इस अवसर पर रिकू सिंह, भरतसिंह, उप सरपंच भीकचन्द, मनोज सहित पक्षी संख्या में किसान उपस्थित थे।

लाठी-भाठा जंग में 11 जर्नें घायल

हलैना भरतपुर (निस)। थाना हलैना क्षेत्र के गांव नगला हरसुख में पुरानी रंजिश एवं दुष्कर्म प्रकरण में राजीनामा का दवाव बनाने के लिए दुष्कर्म के आरोपी एवं उसके परिजनों ने पीड़िता के घर पहुंचकर जानलेवा हमला किया और जिसको लेकर दोनों पक्षों में झगडा हो गया,जिसमें पांच महिलाओं सहित 11 जनें घायल हो गए। पुलिस ने घायलों को हलैना के सामुदायिक अस्पताल में उपचार को भर्ती कराया,जहां से सात घायलों को भरतपुर के आरबीएम अस्पताल रैफर कर दिया। थाना प्रभारी रामअवतार मीणा ने बताया कि गांव नगला हरसुख निवासी देवी सिंह एवं इन्द्र सिंह के मध्य पुरानी रंजिश थी,जिसमें एक पक्ष ने दूसरे पक्ष के एक सदस्य के खिलाफ दुष्कर्म का मामला दर्ज करा रखा था, जो अलालत में विचाराधीन और हाईकोर्ट से आरोपी के अंतिम आदेश तक गिरफ्तारी पर रोक थी। दोनों पक्षों में 21 अक्टूम्बर को झगडा हो गया,आरोपी पक्ष ने पीड़िता के घर जाकर झगडा किया। सूचना पर पुलिस मौके पर पहुंची,जहां दोनों पक्षों में लाठी-भाठा जंग नजर आई,पुलिस ने दोनों पक्षों से घायल हुए 5 महिलाओं सहित 11 जनों को हलैना के सरकारी अस्पताल में उपचार केलिए भर्ती कराया गया,जहां से 7 घायलों को भरतपुर रैफर कर दिया। 22 अक्टूम्बर की साधनों और सीसीटीवी फुटेज की मदद से संदिग्ध आरोपियों की तलाश की गई। जिसके बाद इस दौरान आरोपी प्रियांशु मीना, निवासी साचोली थाना बाटोडा जिला सवाईमाधोपुर को गिरफ्तार किया ।

धिलोठ में स्थापित होगा प्रदेश का पहला ई-बस मेन्यूफैक्चरिंग प्लांट

राज्य सरकार ने 65.56 एकड़ भूमि का आवंटन किया

कोटपूतली। कोटपूतली-बहरोड जिले में जल्द ही प्रदेश का पहला ई-बस मेन्यूफैक्चरिंग प्लांट स्थापित होगा। राज्य सरकार ने नीमराणा तहसील के धिलोठ औद्योगिक क्षेत्र में इलेक्ट्रिक बस मैनुफैक्चरिंग प्लांट हेतु 2 लाख 65 हजार 329 वर्गमीटर (65.56 एकड़) भूमि का आवंटन किया है। राईजिंग राजस्थान ग्लोबल इन्वेस्टमेंट समिट में हुए एक एमओयू के तहत निजी क्षेत्र की कंपनी पीएमआई इलेक्ट्रो मॉबिलिटी सॉल्यूशन्स प्रा. लिमिटेड को रीको के माध्यम से यह भूमि आवंटित की गई है। इस प्लांट में शुरूआत में लगभग 1200 करोड़ रुपये का निवेश किया जाएगा और ई-बसों के अतिरिक्त यहां बस बाँड़ी,

मोटर, बैटरी, वायर हार्नेस तथा अन्य स्पेयर पार्ट्स का भी निर्माण होगा। मुख्यमंत्री भजनलाल शर्मा से मंगलवार को मुख्यमंत्री निवास पर पीएमआई इलेक्ट्रो मॉबिलिटी सॉल्यूशन्स के प्रतिनिधिमंडल ने मुलाकात कर बेहद कम समय में त्वरित गति से भूमि आवंटन के लिए उनका आधार बताया। इस अवसर पर मुख्यमंत्री ने कहा कि राज्य के औद्योगिक विकास, रोजगार सृजन और बुनियादी सेवाओं को इलेक्ट्रो के लिए राज्य सरकार निरन्तर फैसले ले रही है। उन्होंने कहा कि यह प्लांट प्रधानमंत्री नरेन्द्र मोदी के 'भेक इन इण्डिया' संकल्प को साकार करने की दिशा में एक महत्वपूर्ण कदम साबित

- प्रदेश के युवाओं को मिलेंगे रोजगार के भरपूर अवसर
- त्वरित गति से पूरी हुई आवंटन प्रक्रिया, 1200 करोड़ रुपये का होगा निवेश

होगा। इससे राज्य के औद्योगिक विकास को नई गति मिलेगी और इलेक्ट्रिक वाहन विनिर्माण क्षेत्र में राजस्थान देश का महत्वपूर्ण केन्द्र बनकर उभरेगा। शर्मा ने कहा कि प्रदेश के युवाओं को इलेक्ट्रो मॉबिलिटी के क्षेत्र में प्रशिक्षण दिया जाएगा तथा उनके लिए प्रत्यक्ष और अप्रत्यक्ष रूप से रोजगार के भरपूर अवसर सृजित होंगे। उन्होंने कहा कि ई-बसों के संचालन से राज्य में टोल

एनर्जी और हरित परिवहन को बढ़ावा मिलने के साथ ही, शहरी परिवहन सेवा भी सुगम होगी। इस अवसर पर मुख्यमंत्री कार्यालय के उच्चाधिकारियों सहित पीएमआई इलेक्ट्रो मॉबिलिटी सॉल्यूशन्स के प्रबंध निदेशक सतीश कुमार जैन, मुख्य कार्यकारी अधिकारी डॉ. आंचल जैन, कार्यकारी निदेशक गजेन्द्र यादव, निदेशक दीपांशु द्विवेदी, प्लांट हैड हरीश यादव उपस्थित रहे।

निवाई में सोमवार को हुआ लक्ष्मी पूजन, बुधवार को भगवान ने जीमा अन्नकूट

निवाई। शहर सहित ग्रामीण क्षेत्र में दीपावली महापर्व को श्रद्धा पूर्वक व हर्षोल्लास के साथ मनाया गया। दीपोत्सव के चलते हर आंगन में खुशी व उमंग का माहौल था। हर कोई बाजार से सामान लाने में व्यस्त था तो कोई लक्ष्मी पूजन की

शुभाकामना दे रहे थे। सोमवार को शुभ मुहूर्त के अनुसार लोगों ने महालक्ष्मीजी की विधिवत मंत्रोच्चारण के साथ पूजा अर्चना कर सुख समृद्धि की कामना की। वहीं महिलाओं ने रंग बिरंगे परिधानों में सजकर मंदिरों व घर-घर दीप दान किया। तो बच्चों एवं युवाओं ने जमकर आतिशबाजी की। इस दौरान पटाखों व आतिशबाजी के धमाकों से वातावरण गुंजायमान रहा। लक्ष्मी पूजन के बाद सभी ने एक दूसरे के घर पहुंचकर दीपावली की शुभ कामनाएं एवं बधाईया दी। बुधवार को अन्नकूट महोत्सव पर मायला कुण्ड स्थित मोहोश्वर महादेव, दादू दयाल आश्रम, कुंज बिहारी आश्रम, श्री गौरीशंकर महादेव मंदिर, राधा दामोदर मंदिर, श्रीराम लक्ष्मण बड़ी का मंदिर, चित्ताहरण गणेशजी के मंदिर, घाटी वाले बालाजी मंदिर, चारभुजा नाथ, भगवान विश्वकर्मा मंदिर, श्याम मंदिर व श्री



निवाई की शिवाजी कॉलोनी गली नंबर 7 में गोवर्धन पूजा की।

राधागोपीनाथ मंदिर सहित सभी मंदिरों में भगवान की मन मोहक झांकियां सजाकर भगवान के अन्नकूट का भोग लगाया गया।

आरती के बाद श्रद्धालुओं को पंगत प्रसादी जिमाई। वहीं ग्रामीण क्षेत्र में भी बुधवार शाम को किसानों ने बेल एवं बाहरों का पूजन करके घरों के अर्चना की। इसी प्रकार सभी गांवों में श्रद्धा पूर्वक दीपोत्सव धूमधाम से मनाया गया।